

Ýaşasyn ownamaýanlar !

Category: Goşgular, Kitapcy

написано kitapcy | 21 январа, 2025

Ýaşasyn ownamaýanlar ! Berdinazar HUDAÝNAZAROW

►ÝAŞASYN OWNAMAÝANLAR!

Ownaýanlar hakda ýazypdym ozal,
Ýaşasyn hiç haçan ownamaýanlar.
Aýnaýanlar hakda agzapdym ozal,
Ýaşasyn durmuşda aýnamaýanlar.

Gowy boljak bolup bolmaň gözgyny,
Kemsiz tanap goýuň iki ýüzlini.
Kyn bolsa-da goldaň dogry sözlini,
Ýaşawersin ýalan sözlemeýänler.

Antdyr kasam duzdan – çörekden çyksyn,
Aýy gözýaş paýrap garakdan çyksyn.
Diýilýän zat diňe ýürekden çyksyn,
Ýaşasyn göz üçin saýramaýanlar,

Ýigrenmese ilat, geňlemese halk,
Möwjäp barýar iň bir gelşiksiz gylyk.
Para-da bir ozboluşly ogrulyk.
Goý ýaşasyn para emlemeýänler.

Geňlemäň kemmagal karza baranda,
Del kişi salama – parza baranda.
Bir bende diwana arza baranda
Ýaşasyn ýüzini sallamaýanlar.

Günä bilen sogap meňzeşip barýar,
Halal bilen haram deňleşip barýar.
Ýaramaz endikler ornaşyp barýar
Ýaşasyn ýalany oňlamaýanlar. Goşgular